



सूचना भवन  
सूचना एवं जन-संपर्क विभाग।

बोकारो, दिनांक— 15 मई, 2017

प्रेस विज्ञापित संख्या :- 152

बिजली की बचत को लेकर ऊर्जा विभाग द्वारा एल.ई.डी. बल्ब को वितरण संबंधी बैठक उपायुक्त श्री राय महिमापत रे ने अपने कार्यालय कक्ष में की। उपायुक्त श्री रे ने कार्यपालक अभियंता विद्युत प्रमण्डल चास को पुरे जिले में उपभोग होने वाले एल.ई.डी बल्बों की संख्या लेकर झारखण्ड राज्य विद्युत वितरण निगम लिमिटेड को पत्राचार करने का निदेश दिया।

उपायुक्त श्री रे ने बिजली खपत के बचत के लिए एल.ई.डी. बल्ब के वितरण हेतु श्रीमती अरुणा कुमारी कार्यपालक दण्डाधिकारी को नोडल पदाधिकारी प्रतिनियुक्त किया। उन्होंने सभी संबंधित पदाधिकारियों को निदेश दिया है कि एल.ई.डी. बल्बों को सभी प्रज्ञा केन्द्रों एवं पंचायतों में शिविर लगाकर बेचने की व्यवस्था की जाय। उपायुक्त श्री रे ने यह भी कहा कि सभी सरकारी भवनों एवं सरकारी कर्मियों के घरों में एल.ई.डी बल्ब लगाना अनिवार्य रूप से सुनिश्चित किया जाय ताकि अधिक से अधिक बिजली की बचत हो सके। विद्युत विभाग के कार्यपालक अभियंता श्री ओम शंकर मेहता ने बताया कि एल.ई.डी बल्ब की कीमत 65 रुपये रखी गई है। साथ ही एल.ई.डी. ट्यूब लाईट एवं एल.ई.डी पंखा का भी वितरण शिविर के माध्यम से किया जायेगा।

बैठक में उप विकास आयुक्त श्री राम लखन प्रसाद गुप्ता, कार्यपालक दण्डाधिकारी श्रीमती अरुणा कुमारी, जिला शिक्षा पदाधिकारी श्री महिप कुमार सिंह, जिला जनसंपर्क पदाधिकारी श्री विकास कुमार हेम्ब्रम, जिला सूचना विज्ञान पदाधिकारी श्री ए.पी. त्रिपाठी एवं अन्य भी उपस्थित थे।

(विकास कु0 हेम्ब्रम)  
जिला जनसंपर्क पदाधिकारी,  
बोकारो।